

## MATTERS UNDER RULE 312

re.—In adequate supply of Milk by Bangalore Dairy.

† ಶ್ರೀ ಪಿ ರಾಮದೇವ್ (ಮಲ್ಲೇಶ್ವರಂ).—ಸ್ವಾಮಿ, ಬೆಂಗಳೂರು ಡೈರಿ ಕಡೆ ಒಂದು ವಾರ ದಿಂದ ಬೆಂಗಳೂರು ಜನತೆಗೆ ಸಮರ್ಪಕವಾಗಿ ಯಾವ ಪ್ರಮಾಣದಲ್ಲಿ ಹಾಲನ್ನು ಕೊಡಬೇಕೋ ಆ ಪ್ರಮಾಣದಲ್ಲಿ ಸಪ್ಲೈ ಮಾಡುತ್ತಿಲ್ಲ. ಈ ಬಗ್ಗೆ ಸರ್ಕಾರದ ಗಮನವನ್ನು ಮತ್ತು ಡೈರಿಯವರ ಗಮನವನ್ನು ಸೆಳೆಯುತ್ತಿದ್ದೇನೆ ಡೈರಿಯವರು ಎಲೆಕ್ಟ್ರಿಕಲ್ ತೊಂದರೆ ಇರುವುದರಿಂದ ಈ ರೀತಿಯಾಗಿದೆ ಎಂದು ಹೇಳುತ್ತಾರೆ ಆದರೆ ಕೆ. ಇ. ಬಿ.ಯವರು ಹೇಳುತ್ತಾರೆ ನಮ್ಮದು ಏನು ತೊಂದರೆ ಇಲ್ಲ ಅದು ಡೈರಿಯವರಿಂದಲೇ ಈ ರೀತಿಯಾಗಿದೆ ಎಂದು ಒಟ್ಟಾರೆ ಬೆಂಗಳೂರು ಜನತೆಗೆ ಕೆಟ್ಟ ದುರ್ನಾತ ಹೊಡೆಯ ತಕ್ಕಂಥ ಹಾಲನ್ನು ಕೊಡಬೇಕಾಗಿದೆ. ಜೊತೆಗೆ ಕ್ವಾಂಟಿಟಿ ಕೂಡ ಕಡಿಮೆಯಾಗಿ ನೀರಿಗೆ ಹಾಲು ಬೆರೆಸಿ ಸರಬರಾಜು ಮಾಡುತ್ತಿದ್ದಾರೆ. ಇದರಲ್ಲಿ ಪ್ರೋಟೀನ್, ಕಂಟೇನರ್ಸ್ ಸೂಟ್ರೀಷನ್ ಯಾವುದು ಇರುವುದಿಲ್ಲ ಮತ್ತು ನೀರು ಜಾಸ್ತಿಯಾಗಿದೆ, ದುರ್ನಾತ ಹೊಡೆಯುತ್ತಿದೆ ಇದರ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದ್ದಾರೆ, ಎಂಬುದನ್ನು ತಿಳಿಸಬೇಕೆಂದು ಕೇಳುತ್ತೇನೆ.

† ಶ್ರೀ ಎ. ಲಕ್ಷ್ಮೀಸಾಗರ್ (ಚಿಕ್ಕಪೇಟೆ).—ಮಾನ್ಯ ಅಧ್ಯಕ್ಷರೇ, ನಾನು ಈ ಪ್ರಶ್ನೆಗೆ ನಿಖರವಾದ ಉತ್ತರವನ್ನು ಮಾನ್ಯ ಸಚಿವರಿಂದ ಬಯಸುತ್ತೇನೆ. ೧೦ನೇ ತಾರೀಖು ಬೆಂಗಳೂರು ನಗರದಲ್ಲಿ ಕೇವಲ ಶೇಕಡ ೫೦ರಷ್ಟು ಹಾಲನ್ನು ಸರಬರಾಜು ಮಾಡಿದ್ದಾರೆ. ೧೧ನೇ ತಾರೀಖು ಶೇಕಡ ೫೦ರಷ್ಟು ಸರಬರಾಜು ಆಗಿದೆ, ೧೧ನೇ ತಾರೀಖು ಶೇಖಡ ೪೦ರಷ್ಟು ವಿತರಣೆಯಾಗಿದೆ. ಮತ್ತು ರಾಜಾಜಿನಗರದ ಕೆಲವು ಕಡೆ ಪೂರ್ತಿಯಾಗಿ ಸರಬರಾಜೇ ಮಾಡಿಲ್ಲ. ಆಮೇಲೆ ೯-೩-೮೦ರಲ್ಲಿ ೨೩ ಏಜೆನ್ಸಿ ಪಾಯಿಂಟ್‌ಗಳಲ್ಲಿ ಒಂದೊಂದು ಕಡೆ ೧೫೦ ರಿಂದ ೩೫೦ ಲೀಟರ್ ಹಂಚಿದ್ದಾರೆ ಮತ್ತು ಇವತ್ತು ಕೇವಲ ಶೇಕಡ ೪೦ ಲೀಟರ್ ಕೊಟ್ಟಿದ್ದಾರೆ, ಈ ರೀತಿ ಹಾಲನ್ನು ಸಪ್ಲೈ ಮಾಡುತ್ತಿದ್ದಾರೆ. ನಾವು ಕೊಟ್ಟಿರತಕ್ಕಂಥ ವಿವರಗಳನ್ನು ತಾವು ಗಣನೆಗೆ ತೆಗೆದು ಕೊಂಡು ಉತ್ತರಕೊಡಬೇಕು. ಕೇವಲ ತಮ್ಮ ಅಧಿಕಾರಿಗಳು ಕೊಟ್ಟಂಥ ಮಾಹಿತಿಗಳನ್ನು ನಂಬಿ ನಮಗೆ ಉತ್ತರ ಕೊಡಬೇಡಿ. ಹಾಲನ್ನು ಉಪಯೋಗಿಸತಕ್ಕಂಥವರು ಡೈರಿ ಹಾಲಿಗಾಗಿ ಬೆಳಗ್ಗೆ ೫:೩೦ ಗಂಟೆಯಿಂದ ಕಾಯುತ್ತಿರುತ್ತಾರೆ. ಕಾಫಿ-ಟೀ ಕುಡಿಯುವ ಯಾವ ಕೆಲಸಕಾರ್ಯಗಳು ನಡೆಯುವುದಿಲ್ಲ. ನನಗೆ ಅದು ಅಭ್ಯಾಸವಾಗಿ ಹೋಗಿದೆ, ಸರಿಯಾದ ಕಾಲಕ್ಕೆ ಹಾಲು ಸಪ್ಲೈ ಆಗುತ್ತಿಲ್ಲ. ನಿಮ್ಮ ಅಧಿಕಾರಿಗಳು ಕೊಡತಕ್ಕಂಥ ಮಾಹಿತಿಗಳನ್ನು ದಯಮಾಡಿ ನಂಬಬೇಡಿ, ಬೇಕಾದರೆ ನೀವು ನನ್ನ ಜೊತೆ ಯಲ್ಲಿ ಒಂದು ವಾರ ಬಂದು ನೋಡಿ, ಆ ಜಾಗಗಳನ್ನು ತೋರಿಸುತ್ತೇನೆ. ನೀವು ಜವಾಬ್ದಾರಿ ತೆಗೆದು ಕೊಂಡಿದ್ದೀರಿ, ಆಮೇಲೆ ಹಳ್ಳಿಯಲ್ಲಿ ಉತ್ಪನ್ನವಾದ ಹಾಲನ್ನು ಡೈರಿಯವರು ಸರಿಯಾಗಿ ಕೊಂಡುಕೊಳ್ಳಬೇಕು. ನೀವು ಸರಿಯಾಗಿ ಬೆಂಗಳೂರು ಜನತೆಗೆ ಹಾಲು ಕೊಡದೆ ಹೋದರೆ ಹೇಗೆ? ಇನ್ನು ಬೇಸಿಗೆ ಕಾಲ ಬರುತ್ತಿದೆ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ? ಈಗಾಗಲೇ ತಮಗೆಲ್ಲಾ ಗೊತ್ತಿರುವ ಹಾಗೆ ಬೇಸಿಗೆಯಲ್ಲಿ ಹಾಲು ಉತ್ಪತ್ತಿ ಕಡಿಮೆಯಾಗಿರುತ್ತದೆ ಅದಕ್ಕಾಗಿ ನಮ್ಮ ಪ್ರಶ್ನೆಗಳಿಗೆ ಸಮರ್ಪಕವಾದ ಉತ್ತರ ಕೊಡಬೇಕು. ಒಂದು ವೇಳೆ ತಮ್ಮ ಉತ್ತರ ಹೆಚ್ಚು ಕಡಿಮೆಯಾದರೂ ಸರಿ ಸಮಾಧಾನವಾಗುತ್ತದೆ. ಆದರೆ ಹಾಲನ್ನು ಮಾತ್ರ ಹೇಳಿದಂತಹ ಪ್ರಮಾಣದಲ್ಲಿ ಸಿಕ್ಕುವಂತೆ ಏರ್ಪಾಡು ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

† ಕಮಲಾ ಎಸ್. ಪ್ರಮೀಳಾ.—ಮಾನ್ಯ ಅಧ್ಯಕ್ಷರೇ, ನಮ್ಮ ಬೆಂಗಳೂರು ನಗರಕ್ಕೆ ಸುಮಾರು ೨ ಲಕ್ಷ ಲೀಟರ್ ಹಾಲನ್ನು ಡೈರಿಯವರು ಸಪ್ಲೈ ಮಾಡುತ್ತಿದ್ದಾರೆ, ಆದರೆ ಕಾರಣಾಂತರದಿಂದ ಒಂದು ತಿಂಗಳಿಂದ ಒಂದು ಲಕ್ಷದ ಐವತ್ತು ಸಾವಿರ ಲೀಟರ್ಸ್ ಸಪ್ಲೈ ಆಗುತ್ತಿದೆ. ಸಾಲದಕ್ಕೆ ಹಳ್ಳಿಗಳಿಂದ ಬರುವ ಹಾಲಿನ ಜೊತೆಗೆ ಒಂದು ಲಕ್ಷ ಲೀಟರ್ ಪೌಡರ್ ಹಾಲನ್ನು ಮಿಕ್ಸ್ ಮಾಡಿ ಸಾರ್ವಜನಿಕರಿಗೆ ಮೋಸವಾಡಿ ಹಾಲನ್ನು ಸಪ್ಲೈ ಮಾಡುತ್ತಿದ್ದಾರೆ. ಈ ಹಾಲಿನ ಪೌಡರ್‌ನ್ನು ಅಂಥ ಪ್ರದೇಶದಿಂದ ತಂದಂಥಾದ್ದನ್ನು ಹಾಲಿಗೆ ಮಿಕ್ಸ್‌ಮಾಡಿ ಕೊಡುತ್ತಿದ್ದಾರೆ. ಇದನ್ನು ಮಕ್ಕಳಿಗೆ ಕುಡಿಸಲು ಆಗುತ್ತಿಲ್ಲ. ಮಕ್ಕಳಿಗೆ ಈ ಹಾಲು ಕೊಟ್ಟ ಮೇಲೆ ಎಲ್ಲಾ ಕಡೆಗಳಲ್ಲೂ ಜ್ವರ ಜಾಸ್ತಿಯಾಗುತ್ತಿದೆ. ನಮಗೆ ಕಾಫಿ ಟೀಗೆ ಹಾಲು ಒದಗಿಸದಿದ್ದರೂ ಮಕ್ಕಳಿಗಾದರೂ ಸರಿಯಾದ ಒಳ್ಳೆಯ ಹಾಲನ್ನು ಸಪ್ಲೈ ಮಾಡಿಸಬೇಕೆಂದು ಸರ್ಕಾರದವರಲ್ಲಿ ಕೇಳಿಕೊಳ್ಳುತ್ತೇನೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ತಯಾರಾದಂಥ ತುಪ್ಪವನ್ನು

ನಮ್ಮ ಬೆಂಗಳೂರು ನಾಗರಿಕರಿಗೆ ಒಂದು ಕೇಜಿಗೆ ೨೭ ರೂಪಾಯಿ ಮಾಡಿ ಅಂಥ ಮತ್ತು ತಮಿಳು ನಾಡಿನ ಜನರಿಗೆ ಕೇಜಿಗೆ ೨೦ ರೂಪಾಯಿಗಳಿಗೆ ಹಾಗೆ ಒದಗಿಸುತ್ತಿರುವುದನ್ನು ನೋಡಿದರೆ, ನಾವು ಕರ್ನಾಟಕದ ಜನತೆ ನಿಮಗೆ ಏನು ಅನ್ಯಾಯಮಾಡಿದ್ದೇವೆ ? ಇನ್ನು ಸಾರ್ವಜನಿಕರಿಗೆ ಹಾಲು ಸರಬರಾಜು ಸರಿಯಾಗಿ ಮಾಡಲು ಸಾಧ್ಯವಿಲ್ಲದಿದ್ದರೂ ಮ್ಯಾರೇಜ್ ಪಾರ್ಟಿ ಮತ್ತು ದೊಡ್ಡ ದೊಡ್ಡ ಹೋಟೆಲುಗಳಿಗೆ ಸರಿಯಾದ ಪ್ರಮಾಣದಲ್ಲಿ ಸರಬರಾಜು ಮಾಡುತ್ತಿದ್ದೀರಿ. ಇದು ಯಾವ ನ್ಯಾಯ ? ಮ್ಯಾರೇಜ್ ಪಾರ್ಟಿಯವರು ಲೀಟರ್‌ಗೆ ೨೦ ಪೈಸೆ ಜಾಸ್ತಿ ಕೊಡುತ್ತಾರೆಂದು ಸಾರ್ವಜನಿಕರಿಗೆ ತೊಂದರೆ ಕೊಡುವುದು ಸರಿಯೇ ? ಇದನ್ನು ಕೂಡಲೆ ತಪ್ಪಿಸಿ ಸಾರ್ವಜನಿಕರ ತೊಂದರೆಯನ್ನು ನಿವಾರಿಸಬೇಕು. ಇನ್ನು ಏಜೆನ್ಸಿ ಕೊಡುವಾಗ ಪಕ್ಕ ಪಕ್ಕದಲ್ಲೇ ಕೊಟ್ಟು ಹಾಲಿ ಇರತಕ್ಕಂಥ ಡೈರಿಗಳಿಗೆ ಹಾಲನ್ನು ಸರಿಯಾಗಿ ಸರಬರಾಜು ಮಾಡಲು ಸಾಧ್ಯವಿಲ್ಲದಿರುವಾಗ ಮತ್ತೆ ಹೊಸ ಏಜೆನ್ಸಿಗಳನ್ನು ಕೊಟ್ಟು ತೊಂದರೆ ಆಗುವುದನ್ನು ತಪ್ಪಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಮತ್ತೆ ಹಾಲಿಗೆ ಪೌಡರನ್ನು ಮಿಕ್ಸ್ ಮಾಡಿ ನಾಗರಿಕರಿಗೆ ಸಪ್ಲೈ ಮಾಡುತ್ತಿದ್ದಾರೆ. ಶುದ್ಧವಾದ ಹಾಲನ್ನು ನಾಗರಿಕರಿಗೆ ಕೊಡುವುದಕ್ಕೆ ಸಾಧ್ಯವಾಗದಿದ್ದರೆ ಸರ್ಕಾರದ ಡೈರಿಯನ್ನು ಮಂಜು ಆಗ ಮಾಡಿ ಡೈರಿಯವರು ಹಸುವಿನ ಹಾಲನ್ನು ಕರಿಸಿ ಜನಗಳಿಗೆ ಒಳ್ಳೆಯ ಹಾಲನ್ನು ಒದಗಿಸುವುದಕ್ಕೆ ಆನುಕೂಲವಾಗುತ್ತದೆ. ಸರ್ಕಾರಿ ಡೈರಿಯನ್ನು ಮಂಜುಪುದಾದರೆ ಅದರಲ್ಲಿ ಆಗತಕ್ಕ ನಷ್ಟವನ್ನೂ ತಪ್ಪಿಸುವುದಕ್ಕೆ ಅನುಕೂಲವಾಗುತ್ತದೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಭರವಸೆಯನ್ನು ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

† ಶ್ರೀ ಎಂ. ಚಂದ್ರಶೇಖರ (ಜಯನಗರ).—ಈಗ ಬೇಸಿಗೆ ಕಾಲದಲ್ಲಿ ಹಾಲಿನ ಸರಬರಾಜು ಕಡಿಮೆಯಾಗುವ ಪರಿಸ್ಥಿತಿ ಬಂದಿದೆ. ಹಳ್ಳಿ ಗಾಡಿನ ಪ್ರದೇಶದಲ್ಲಿ ಯಾವಾಗ ಹಾಲಿನ ಸರಬರಾಜು ಕಡಿಮೆಯಾಯಿತೋ ಆಗ ಬೆಂಗಳೂರಿಗೆ ಬರತಕ್ಕ ಹಾಲಿನ ಪ್ರಮಾಣವೂ ಕಡಿಮೆಯಾಯಿತು. ಯಾವಾಗ ಹಾಲಿನ ಸಪ್ಲೈ ಹಳ್ಳಿ ಗಾಡಿನಿಂದ ಬರುವುದು ಕಡಿಮೆಯಾಯಿತೋ ಆಗ ಬೆಂಗಳೂರಿನಲ್ಲಿ ಡೈರಿಯಲ್ಲಿ ಬೆಂಗಳೂರಿನ ನಾಗರಿಕರಿಗೆ ಸರಬರಾಜು ಮಾಡತಕ್ಕ ಹಾಲು ಅಡಲ್ಟರೇಟ್ ಆಗುವುದಕ್ಕೆ ಪ್ರಾರಂಭವಾಯಿತು. ಈ ರೀತಿ ಅಡಲ್ಟರೇಟ್ ಮಾಡಿದ ಹಾಲು ಜನಗಳ ಆರೋಗ್ಯಕ್ಕೆ ಒಳ್ಳೆಯದಲ್ಲ. ಈ ಅಟಲ್ಟರೇಟ್ ಹಾಲಿನ ಬಗ್ಗೆ ಕಾರ್ಪೊರೇಷನ್ನಿನ ಹೆಲ್ತ್ ಡಿಪಾರ್ಟ್‌ಮೆಂಟಿನವರೂ ಗಮನಕ್ಕೆ ತೆಗೆದು ಕೊಳ್ಳುತ್ತಿಲ್ಲ. ಈ ಒಂದು ಪರಿಸ್ಥಿತಿ ಉಂಟಾಗುವುದಕ್ಕೆ ಕಾರಣ ಬಾಟಲುಗಳಿಗೆ ಹಾಲನ್ನು ತೆಂಬತಕ್ಕ ಬಾಟಲ್ ಎಕ್ಸ್‌ಪ್ಲೋಷನ್ ಏನಿದೆ ಅದು ಆಗಾಗ ಕೆಡುತ್ತಿರುತ್ತದೆ. ಪಾಲಿಥಿನ್‌ನಲ್ಲಿ ಸಪ್ಲೈ ಮಾಡಬಾರದು ಎಂದು ಹೇಳಿದರೆ ಕೇಳಿಲ್ಲ. ಅದರಲ್ಲಿಯೂ ಕೂಡ ತೊಂದರೆ ಬರುತ್ತಿದೆ. ಕ್ಯಾನ್‌ಗಳಲ್ಲಿ ಏನು ಹಾಲನ್ನು ಸಪ್ಲೈ ಮಾಡುತ್ತಾರೆ. ಅದರಲ್ಲಿ ನೀರು ಹೇಗೋ ಸೇರಿ ಹಾಲು ಅಡಲ್ಟರೇಟ್ ಆಗುತ್ತದೆ. ಇದರಿಂದಾಗಿ ಜನಗಳ ಆರೋಗ್ಯ ಸ್ಥಿತಿ ಕೇಡುವ ಪರಿಸ್ಥಿತಿ ಬಂದಿದೆ. ವರ್ಷ ವರ್ಷ ಎಷ್ಟು ಹಾಲು ಸಪ್ಲೈ ಆಗಬೇಕೋ ಅಷ್ಟು ಹಾಲು ಸಪ್ಲೈ ಆಗುತ್ತಿಲ್ಲ. ಬೇಸಿಗೆಯಲ್ಲಿ ಹಾಲಿನ ಸರಬರಾಜು ತೊಂದರೆ ಯಾಗಿದೆ. ಪಾಲಿಥಿನ್ ಮತ್ತು ಬಾಟಲ್ ಎಕ್ಸ್‌ಪ್ಲೋಷನ್ ಇವುಗಳಿಂದ ಹಾಲು ಅಡಲ್ಟರೇಟ್ ಆಗುವುದಕ್ಕೆ ಅವಕಾಶವಾಗದ ರೀತಿಯಲ್ಲಿ ಯಂತ್ರೋಪಕರಣಗಳನ್ನು ಸರಿಯಾಗಿ ವ್ಯವಸ್ಥೆ ಮಾಡಬೇಕು. ಇದನ್ನು ಸರ್ಕಾರದವರು ಪರಿಶೀಲನೆ ಮಾಡಬೇಕೆಂಬುದನ್ನು ನಾನು ಹೇಳಬಯಸುತ್ತೇನೆ.

† ಶ್ರೀ ವೈ. ರಾಮಕೃಷ್ಣ (ಕಾನೂನು ಮತ್ತು ಸಂಸದೀಯ ಶಾಖೆಯ ಸಚಿವರು).—ಸಾಮಾನ್ಯವಾಗಿ ಬೆಂಗಳೂರು ನಗರದ ಬಳಿಕೆದಾರರಿಗೆ ಹಾಲಿನ ಸರಬರಾಜನ್ನು ಕಡಿಮೆ ಮಾಡಿಲ್ಲ. ದಿನೇ ದಿನೇ ಹಾಲಿನ ವಿತರಣೆ ಹೆಚ್ಚಿದೆಯೇ ಹೊರತು ಕಡಿಮೆಯಾಗಿಲ್ಲ. ಕೆಲವೊಂದು ಸಂದರ್ಭದಲ್ಲಿ ಕೆಲವೊಂದು ವ್ಯಕ್ತಿಹವ ಏಜೆಂಟರುಗಳಿಗೆ ಅವರನ್ನು ಹದ್ದುಬಿಸಿಯಲ್ಲಿ ಇರಿಸಿಕೊಳ್ಳಲು ಕೋಟಾವನ್ನು ಅವರು ವಾಪಸ್ ಮಾಡುವ ಪ್ರಮಾಣವನ್ನು ಗಮನವಲ್ಲಿ ಇರಿಸಿಕೊಂಡು ದಿನೇ ದಿನೇ ಆಗಲಿ, ಅಥವಾ ಪಾರ ಬಿಟ್ಟಾಗಲೀ ಕಡಿಮೆ ಮಾಡಿದ ನಿರ್ದೇಶನಗಳು ಹಲವಾರು ಉಂಟು. ಈ ರೀತಿ ಶಿಸ್ತಿನ ಕ್ರಮ ತೆಗೆದು ಕೊಳ್ಳದಿದ್ದರೆ ಅತಿ ಅವಶ್ಯಕತೆಯಿರುವ ಗ್ರಾಹಕರಿಗೆ ಹಾಲೇ ಸಿಗದೆಬೋಗುವುದು.

ಸಮಸ್ಯಾರವಾಗಿ ಹೇಳಬೇಕೆಂದರೆ, ಹಾಲು ವಿತರಣೆಯ ನೈಜ ಅಂಕಿ ಸಂಖ್ಯೆಗಳನ್ನು ಹಲವು ದಿನಗಳಿಗೆ ಮಾತ್ರ ಇಲ್ಲಿ ಹೇಳಲಾಗುತ್ತಿದೆ. ಮಾರ್ಚ್ ೧ನೇ ತಾರೀಖಿನಿಂದ ಮಾರ್ಚ್ ೫ನೇ ತಾರೀಖಿನವರೆಗೆ, ದಿನಾಲು ಕ್ರಮವಾಗಿ ೧,೬೬,೪೦೦ ಕೆ.ಜಿ., ೧,೬೫,೪೦೦ ಕೆ.ಜಿ. ಮತ್ತು ೧,೭೫,೫೦೦ ಕೆ.ಜಿ. ಹಾಲನ್ನು

ಸರಬರಾಜು ಮಾಡಲಾಗಿದೆ, ದಿನಾಂಕ ೧-೩-೧೯೮೦ ಹಾಗೂ ೨-೩-೧೯೮೦ ರಂದು ಸಾರ್ವತ್ರಿಕ ದಿನಗಳಿದ್ದರಿಂದ, ಐಟಿಐ, ಬಿಇಎಲ್, ಹೆಚ್‌ಎಂಟಿ, ಹೆಚ್‌ಎಮಲ್, ಮುಂತಾದ ಕೈಗಾರಿಕಾ ಸಂಸ್ಥೆಗಳಿಗೆ ಹಾಲು ಸರಬರಾಜು ಮಾಡಿಲ್ಲವಾದ್ದರಿಂದ, ಆ ದಿನಗಳಲ್ಲಿ ವಿತರಣೆಯಾದ ಮೊತ್ತದಲ್ಲಿ ಕಡಿಮೆ ಕಂಡಿದೆ. ಕಾರಣ, ಹಾಲು ವಿತರಣೆಯಲ್ಲಿ ಯಾವ ಬೋತಾ ಮಾಡಿಲ್ಲವೆಂಬುದು ವಿವರವಾಗಿದೆ.

ಮುಖ್ಯ ವಿಷಯವೇನೆಂದರೆ, ಈ ನಗರದ ಸಲುವಾಗಿ ನಿರ್ದಿಷ್ಟ ಪ್ರಮಾಣದಲ್ಲಿ ಹಾಲಿನ ಕೋಟಾ ನಿಗದಿಪಡಿಸಿಲ್ಲ. ಆದರೆ ಶುಷ್ಕ ದಿನಗಳನ್ನು ಗಮನದಲ್ಲಿಟ್ಟುಕೊಂಡು ಹಾಲು ಹಿಡುವಿಕೆ ಕಡಿಮೆ ಆಗಿ, ಕೊಂಡು ಅಥವಾ ಎರವು ತಂದ ಹಾಲಿನ ಪ್ರದಿಯ ಸಂಸ್ಕರಣ ಹೆಚ್ಚಿನ ಪ್ರಮಾಣದಲ್ಲಿ ಮಾಡಿ, ನಗರಕ್ಕೆ ಬೇಕಾಗುವ ಹಾಲಿನ ಮೊತ್ತವನ್ನು ಸರಿಸುಮಾರು ಬೇಕಾಗುತ್ತದೆ. ಈ ಶುಷ್ಕಮಾಸ (ಲೀನ್ ಸೀಸನ್)ದಲ್ಲಿ ಹಾಲಿಗೆ ಹೆಚ್ಚಿನ ಬೇಡಿಕೆ ಬಂದ ಬರುತ್ತೆ. ಈ ಒಂದು ಸಂದರ್ಭದಲ್ಲಿ ಡೈರಿ ಹಾಲು ಸರಬರಾಜು ಮಾಡಲಿಕ್ಕೆ ಹಿಂದೇಟು ಹಾಕಿಲ್ಲ. ನವೆಂಬರ್ ೧೯೭೯ರಲ್ಲಿ ಡೈರಿಯ ಹಾಲಿನ ಮಾರಾಟ ೧,೬೩,೭೫೦ ಕೆ.ಜಿ. ಇತ್ತು. ಆದರೆ ನಗರದಲ್ಲಿ ಫೆಬ್ರವರಿ ೧೯೮೦ ರಲ್ಲಿ ೧,೭೭,೪೩೫ ಕೆ.ಜಿ.ಗೆ ಏರಿತು.

ಮೆಷಿನ್‌ಗಳು ಹಠಾತ್ ನಿಲ್ಲುವುದರಿಂದ ಹಾಗೂ ಆಕಸ್ಮಿಕವಾಗಿ, ವಾಹನಗಳು ರಸ್ತೆ ಮಧ್ಯದಲ್ಲಿಯೇ ಕೆಟ್ಟುಹೋಗುವುದರಿಂದ, ಕೆಲವೊಂದು ರಹದಾರಿಗಳಲ್ಲಿ, ಹಾಲು ವಿತರಣೆಯಲ್ಲಿ ಹೆಚ್ಚಳವಾದ್ದರಿಂದ, ಕೆಲವೊಂದು ದಾರಿಗಳಲ್ಲಿ ಏಜನ್ಸಿ ಕೇಂದ್ರಗಳು ಹೆಚ್ಚಿದ್ದರಿಂದ, ವಾಹನಗಳ ಓಡಾಟ ವೇಳೆಗೆ ಸರಿಯಾಗಿ ಆಗುತ್ತಿಲ್ಲ. ಅವುಗಳನ್ನೆಲ್ಲ ಸಮಗ್ರವಾಗಿ ವಿಚಾರಿಸಿ, ಇದೇ ತಿಂಗಳ ೧೫ನೇ ದಿನಾಂಕ ದೊಳಗಾಗಿ ಈಗಿರುವ ೩೮ ರೂಟುಗಳ ಜೊತೆಗೆ ಮತ್ತೆ ಕೆಲವು ರೂಟುಗಳನ್ನು ಸೇರಿಸಿ ವೇಳೆಗೆ ಸರಿಯಾಗಿ ಗ್ರಾಹಕರಿಗೆ ವಿತರಣೆ ಮಾಡಲು ಪ್ರಯತ್ನಿಸಲಾಗುತ್ತಿದೆ.

ಕೆಲವು ದಿನಗಳ ಹಿಂದೆ, ಡೈರಿಗೆ ಸರಬರಾಜಾಗುವ ವಿದ್ಯುತ್ ವ್ಯವಸ್ಥೆಯಲ್ಲಿ ವ್ಯತ್ಯಯವಾಗಿತ್ತು. ಇದಕ್ಕೆ ಕಾರಣಗಳು ಹಲವಾರು ಇದ್ದು, ಅದನ್ನು ತನಿಖೆ ಮಾಡಲಾಗುತ್ತಿದೆ. ವಿದ್ಯುತ್ ಅಡಚಣೆಯಿಂದ ೮-೩-೧೯೮೦ (ಶನಿವಾರ) ಬೆಳಿಗಿನಜಾವ ಡೈರಿ ಕೆಲಸಕ್ಕೆ ಅಡ್ಡಿಯಾಗಿ, ಭಾನುವಾರ ೯-೩-೧೯೮೦, ಪೂರ್ತಿ ವಿದ್ಯುತ್ ಇರಲಿಲ್ಲ. ಆದರೂ, ೫೦೦ ಕೆ.ವಿ.ಎ. ಪ್ರಮಾಣದ ಎರಡು ಟ್ರಾನ್ಸ್‌ಫಾರ್ಮರ್‌ಗಳಲ್ಲಿ ಕೇವಲ ಒಂದನ್ನು ಚಾರ್ಜ್ ಮಾಡಿಕೊಂಡು, ೧೦-೩-೧೯೮೦ ರಿಂದ ಹಾಲಿನ ವಿತರಣೆಯನ್ನು ಮುಂದುವರಿಸಿದ್ದಾಯಿತು. ಇನ್ನೊಂದು ಟ್ರಾನ್ಸ್‌ಫಾರ್ಮರ್ ಟಿಪ್ಪಿಂಗ್‌ನಲ್ಲಿ ಇರುವುದರಿಂದ ಈಗಲೂ ೫೦೦ ಕೆ.ವಿ.ಎ. ಸವರಿನಲ್ಲಿ ಕೆಲಸ ಪೂರೈಸಿಕೊಳ್ಳುತ್ತಿದೆ.

ಕೆಳಗೆ ನಮೂದಿಸಿದ ವಿವರಗಳಿಂದ, ಹಾಲಿನ ವಿತರಣೆ ಬಗ್ಗೆ ಅಭಿಪ್ರಾಯ ಹೊಂದಬಹುದು.—

ದಿನಾಂಕ	ಹಾಲು ವಿತರಣೆ
೮-೩-೧೯೮೦	೧,೫೨,೪೪೭ ಲೀಟರುಗಳು
೮-೩-೧೯೮೦	೭೪,೫೪೦ ,,
೧೦-೩-೧೯೮೦	೧,೬೧,೫೮೦ ,,
೧೧-೩-೧೯೮೦	೧,೮೭,೪೭೩ ,,
೧೨-೩-೧೯೮೦	೧,೭೪,೩೨೯ ,,
೧೩-೩-೧೯೮೦	೧,೧೯,೩೮೦ ,, (ಬೆಳಿಗ್ಗೆ ಮಾತ್ರ)

ನಿರ್ದಿಷ್ಟವಾಗಿ ಹೇಳಬೇಕಾದರೆ, ವಿದ್ಯುತ್ ಸರಬರಾಜು ಇಲ್ಲದೇ ಹಾಲಿನ ವಿತರಣೆಯಲ್ಲಿ, ಬೋತಾ, ವಿಳಂಬ ಆಗಿದ್ದು ವಿವಿಧ, ಆದರೂ ಈ ವಿಷಯಗಳನ್ನೆಲ್ಲ ಗಮನಿಸಿ, ಡೇರಿಯ ಅಧಿಕಾರಿಗಳು ಜನಕ್ಕೆ ಪತ್ರಿಕೆಗಳ ಮೂಲಕ ತುರ್ತಾಗಿ ಹೇಳಿಕೆಗಳನ್ನು ನೀಡಿ, ಬಳಕೆದಾರರಿಗೆ ತಿಳಿಯಪಡಿಸಿದ್ದಾರೆ. ಈ ಎಲ್ಲ ಡೇರಿ ಸಿಬ್ಬಂದಿ ಹಾಗೂ ಕೆ.ಇ.ಬಿ. ಸಿಬ್ಬಂದಿ ಹಗಲು ರಾತ್ರಿ ಹೋರಾಡಿ ಅಶ್ವತ್ಥವಿಯಲ್ಲಿಯೇ ಹಾಲು ವಿತರಣೆ ಯಾಗಲು ಶ್ರಮಗಳನ್ನು ಕೈಗೊಂಡಿದ್ದಾರೆ.

ಮೇಲ್ಕಾಣಿಸಿದ ಹಾಗೇ ಬಂದೇ ಟ್ರಾನ್ಸ್‌ಫಾರ್ಮರ್‌ನ ಸಹಾಯದಿಂದ ದೈರಿಯ ಕಾರ್ಯಕಲಾಪಗಳನ್ನು ಮುಂದುವರಿಸಿಕೊಂಡು ದೈರಿ ಸಮಾಧಾನಕರವಾಗಿ ಕೆಲಸ ಮಾಡಿದೆ, ಸಫ್ಫ ಹಾಲಿನ ಸರಬರಾಜು ಮಾಮೂಲಿನಂತೆ ದಿನದ ಬೇಡಿಕೆಗಳಿಗೆ ತಕ್ಕಂತೆ ಆಗುತ್ತಲಿದ್ದು ಸುಮಾರು ದಿನಕ್ಕೆ ೧, ೧೦,೦೦೦ ಲೀಟರುಗಳು ಮೀರಿ ಆಗುತ್ತಲಿದೆ ಎಂದು ಹೇಳಬಹುದು.

ಸ್ವಾಮಿ, ನಾನು ಈಗ ಕೆಲವು ವಿಚಾರಗಳನ್ನು ಮಾನ್ಯ ಸದಸ್ಯರ ಗಮನಕ್ಕೆ ತಂದಿದ್ದೇನೆ. ಶ್ರೀ ಮಾನ್ ರಾಮ್‌ದೇವ್ ಅವರು ಮತ್ತು ಕೆಲವು ಸದಸ್ಯರು ಹಾಲು ದುರ್ವಾಡೆ ಹೊಡೆಯುತ್ತದೆ, ಹಾಲಿನಲ್ಲಿ ನೀರಿನ ಅಂಶ ಜಾಸ್ತಿ ಇರುತ್ತದೆ ಎಂದು ಹೇಳಿದ್ದಾರೆ. ಆ ರೀತಿ ಮಾಡುವುದಕ್ಕೆ ಆಗುವುದಿಲ್ಲ. ಹಾಲು ಪೂರೈಕೆ ಮಾಡುವ ಬಗ್ಗೆ ಬಂದು ಸ್ಟಾಂಡರ್ಡ್ ಗೊತ್ತು ಮಾಡಿದ್ದಾರೆ. ಅದನ್ನು ಪೂರೈಸಬೇಕಾಗುತ್ತದೆ. ಬೇಸಿಗೆ ಕಾಲದಲ್ಲಿ (ಶುಷ್ಕದಿನಗಳಲ್ಲಿ) ಶೇಕಡಾ ೬೦ ರಷ್ಟು ಪೌಡರ್ ಮತ್ತು ಶೇಕಡಾ ೪೦ ರಷ್ಟು ನ್ಯಾಚುರಲ್ ಹಾಲನ್ನು ಸೇರಿಸಿ ಸರಬರಾಜು ಮಾಡಲಾಗುತ್ತದೆ. ಮಳೆಗಾಲದಲ್ಲಿ ಬೆರಕೆಯ ಪ್ರಮಾಣ ಶೇಕಡಾ ೬೦ ರಷ್ಟು ಹಾಲು ಮತ್ತು ಶೇಕಡಾ ೪೦ ರಷ್ಟು ಮಾತ್ರ ಪೌಡರ್ ಸೇರಿಸಿ ಹಾಲನ್ನು ಸರಬರಾಜು ಮಾಡಲಾಗುತ್ತದೆ. ಬಂದು ಸ್ಟಾಂಡರ್ಡ್‌ನ್ನು ಕೀಪ್ ಆಪ್ ಮಾಡುತ್ತಿದ್ದೇವೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಹಾಲಿನ ಉತ್ಪಾದನೆ ಮತ್ತು ಸರಬರಾಜಿನಲ್ಲಿ ಹೆಚ್ಚು ಕಡಿಮೆ ಇದೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕ ಅಂಕಿ ಅಂಶಗಳನ್ನು ಸರಾಸರಿ ನೋಡುವುದಾದರೆ ಬಹಳ ಹೆಚ್ಚು ಕಡಿಮೆ ಎಂದು ಕಾಣಿಸುವುದಿಲ್ಲ. ಅಂಕಿ ಅಂಶಗಳು ಸರಿ ಎಂದು ಕಾಣಿಸುತ್ತದೆ. ಆದರೆ ಇದರಲ್ಲಿ ನಿರ್ದಿಷ್ಟವಾಗಿ ಗಮನಿಸಬೇಕಾದ್ದು ಏನು ಎಂದರೆ ಜನಗಳಿಗೆ ಹಾಲು ಟೈಮಿಂಗ್ ಸರಿಯಾಗಿ ಹೋಗುತ್ತಿಲ್ಲ, ಚೊತೆಗೆ ಶೇಕಡಾ ೪೦ ರಷ್ಟು ಹಾಲು ಸರಬರಾಜು ಕಡಿಮೆಯಾಗಿದೆ. ಹಾಗೂ ಹಾಲಿನ ಗುಣಮಟ್ಟ ಕೂಡ ಕಡಿಮೆಯಾಗಿದೆ. ಮಾನ್ಯ ಮಂತ್ರಿಗಳು ಇದನ್ನೆಲ್ಲಾ ನೋಡುವುದಕ್ಕೆ ಆಗುವುದಿಲ್ಲ. ನಾನು ಅದನ್ನು ಒಪ್ಪುತ್ತೇನೆ. ಆದರೆ ಹಾಲಿನ ವಿತರಣೆಯ ಜವಾಬ್ದಾರಿಯನ್ನು ತೆಗೆದುಕೊಂಡಿರತಕ್ಕ ಅಧಿಕಾರಿಗಳು ಮತ್ತು ಸಿಬ್ಬಂದಿವರ್ಗದವರು ಇದರ ಕಡೆ ತಮ್ಮ ಗಮನವನ್ನು ಕೂಡಬೇಕು.

೩-೩೦ ಪಿ. ಎಂ.

ಇನ್ನು ಹಾಲು ನೀರು ಆಗಿರುತ್ತದೆ, ಫಾಟ್ ಕಂಟೆಂಟ್ ಬಹಳ ಕಡಿಮೆ ಇರುತ್ತದೆ ಇದನ್ನು ಕುಡಿದು ನಾವು, ನಮ್ಮ ಆರೋಗ್ಯವನ್ನು ಕೆಡಿಸಿಕೊಳ್ಳಬೇಕಾಗಿದೆ. ಇದರ ಬಗ್ಗೆ ತಾವು ಯೋಚನೆ ಮಾಡಿ ಸರಿಯಾದಂಥ ಕ್ರಮ ತೆಗೆದುಕೊಳ್ಳಬೇಕು ಎಂದು ನಾನು ಹೇಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಪದೇ ಪದೇ ಹಾಲು ಸರಬರಾಜು ಸರಿಯಾಗಿಲ್ಲ ಎಂದು ಹೇಳುವ ಮಾತು ಸತ್ಯಕ್ಕೆ ದೂರವಾದುದು. ಏಕೆಂದರೆ ನಾನು ಈಗಾಗಲೇ ಇದರ ಬಗ್ಗೆ ಅಂಕಿ ಅಂಶಗಳನ್ನು ಸಭೆಗೆ ಇಟ್ಟಿದ್ದೇನೆ. ಕನೇ ತಾರೀಖಿನ ದಿವಸ ಮಾತ್ರ ೭೪ ಸಾವಿರ ಲೀಟರ್ ಮಾತ್ರ ಸರಬರಾಜು ಆಗಿದೆ. ಇದು ವಿದ್ಯುಚ್ಛಕ್ತಿ ಕೊರತೆಯಿಂದಾಗಿ ಎನ್ನುವುದನ್ನು ಮಾನ್ಯ ಸದಸ್ಯರಿಗೆ ನಾನಾಗಲೇ ತಿಳಿಸಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಬಂದು ವರ್ಷದಲ್ಲಿ ಎಷ್ಟು ಸಾರಿ ವಿದ್ಯುಚ್ಛಕ್ತಿಯಿಂದ ಹಾಲು ಸರಬರಾಜುವಿಗೆ ತೊಂದರೆಯಾಗುತ್ತದೆ ?

ಶ್ರೀ ವೈ. ರಾಮಕೃಷ್ಣ.—ನಮ್ಮ ಬೆಂಗಳೂರು ಸಿಟಿಯಲ್ಲಿ ಸುಮಾರು ೮೦೦ ಜನ ಏಜೆಂಟರುಗಳು ಇದ್ದಾರೆ ಇವರಲ್ಲಿ ಕೆಲವರು ನಿರ್ದಿಷ್ಟವಾಗಿ ನಮಗೆ ಇಷ್ಟು ಬಾಟಲ್ಸ್ ಬೇಕು ಎಂದು ಹೇಳಿದರೆ ಅಷ್ಟನ್ನು ನಾವು ಸಪ್ಲೈ ಮಾಡುತ್ತೇವೆ. ಇನ್ನೂ ಕೆಲವರು ಜಾಸ್ತಿ ತೆಗೆದುಕೊಂಡು, ದೈರಿಗೆ ಆ ದಿನ ಸಾಯಂಕಾಲವೋ ಅಥವಾ ಮಾರನೆಯ ದಿವಸ ಬೆಳಿಗ್ಗೆಯೋ ವಾಪಸ್ ಮಾಡಿದರೆ ಇದರ ಸಪ್ಲೈವನ್ನು ನಾವು ಹೊರಬೇಕಾಗುತ್ತದೆ ಎನ್ನುವುದನ್ನು ಮಾನ್ಯ ಸದಸ್ಯರು ಗಮನದಲ್ಲಿಟ್ಟುಕೊಳ್ಳಬೇಕು. ಯಾರು ಯಾರು ಆ ರೀತಿಯಾಗಿ ಮಾಡಿದ್ದಾರೆ ಅಂಥವರ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೋಸ್ಕರ ಕಡಿಮೆ ಸಪ್ಲೈ ಮಾಡಿರುವುದು ಇದೆ. ಅದಕ್ಕೋಸ್ಕರ ಇಷ್ಟು ನಮಗೆ ಸಪ್ಲೈ ಬೇಕು ಎಂದು ಅವರು ನಿರ್ದಿಷ್ಟವಾಗಿ ಕೇಳಿದರೆ ಅಷ್ಟನ್ನು ನಾವು ಒದಗಿಸುತ್ತೇವೆ. ಆದರೆ ಇಂಥ ಪರಿಸ್ಥಿತಿ ಯಾವಾಗಲೂ ಇರುತ್ತದೆ ಎಂದು ಹೇಳುವುದಕ್ಕೆ ನಾನು ತಯಾರಿಲ್ಲ.

ಶ್ರೀ ಎಂ. ಚಂದ್ರಶೇಖರ್. — ಬೆಂಗಳೂರು ದೈರಿಯವರಿಗೆ, ಸಾರಿಗೆ ವ್ಯವಸ್ಥೆಯಲ್ಲಿ ತೊಂದರೆ, ಬಾಟ್ಲಿಂಗ್‌ನಲ್ಲಿ ತೊಂದರೆಯಾಗುತ್ತಿದ್ದಕ್ಕೆ ಆ ತೊಂದರೆಯನ್ನೆಲ್ಲಾ ತಪ್ಪಿಸುವುದಕ್ಕೆ ಹಿಂದೆ ಒಂದು ಸ್ಕೀಂನ್ನು ಹಾಕಿಕೊಂಡಿದ್ದರು ಎಲ್ಲೆಲ್ಲಿ ಬಡಾವಣೆಗಳು ಇವೆಯೋ ಅಲ್ಲಲ್ಲಿ ಹಾಲಿನ ಬಂಕ್ ಮಾಡಬೇಕು ಎಂದು ಮಾಡಿದ್ದರು. ಯಾರು ಯಾರಿಗೆ ಎಷ್ಟೆಷ್ಟು ಹಾಲು ಬೇಕೋ ಅಷ್ಟನ್ನು ಬಂಕ್‌ಗೆ ಬಂದು ತೆಗೆದುಕೊಂಡು ಹೋಗತಕ್ಕ ವ್ಯವಸ್ಥೆಯನ್ನು ಮಾಡಿಕೊಂಡಿದ್ದರು. ಇದು ಕಾರ್ಯರೂಪಕ್ಕೆ ಬಂದಿಲ್ಲ, ಆದಷ್ಟು ಬೇಗ ಈ ಯೋಜನೆಯನ್ನು ತಂದರೆ ಈ ಒಂದು ಸಮಸ್ಯೆಗೆ ಪರಿಹಾರ ಸಿಕ್ಕುತ್ತಾಗುವುದಿಲ್ಲವೇ ?

ಶ್ರೀ ವೈ. ರಾಮಕೃಷ್ಣ. — ಮಾನ್ಯ ಸದಸ್ಯರ ಸಲಹೆಯನ್ನು ನಾನು ವಿವರಿಸುತ್ತೇನೆ.

ಶ್ರೀ ಪಿ. ರಾಮದೇವ್. — ಮಾನ್ಯ ಮಂತ್ರಿಗಳು ಯಾವ ಹಾಲನ್ನು ಕುಡಿಯುತ್ತಿದ್ದಾರೋ ನನಗೆ ಗೊತ್ತಿಲ್ಲ. ನಾನಂತೂ ಬೆಂಗಳೂರು ದೈರಿ ಪ್ರಾರಂಭವಾದುದಿನಿಂದ ಆ ಹಾಲನ್ನು ಕುಡಿಯುವವರಲ್ಲಿ ನಾನೂ ಒಬ್ಬ. ಹಿಂದೆ ಸರಬರಾಜು ಆಗುತ್ತಿದ್ದ ಹಾಲು ರುಚಿಯಾಗಿರುತ್ತಿತ್ತು, ಈಗ ರುಚಿ ಕಡಿಮೆಯಾಗಿ ಹಾಲಿನಲ್ಲಿ ನೀರಿನ ಅಂಶ ಜಾಸ್ತಿಯಾಗಿದೆ. ಪ್ರೋಟೀನ್, ನೋಟ್ರಿಷಿಯಸ್ ಐಟಂಸ್ ಏನೂ ಇಲ್ಲ, ಇದನ್ನು ಕುಡಿದ ನಮ್ಮ ತೂಕವೂ ಕಡಿಮೆಯಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಹಾಲಿನಲ್ಲಿರಬೇಕಾದ ರೀತಿಯಲ್ಲಿ ಐ, ಎಸ್. ಐ, ಸ್ಟಾಂಡರ್ಡ್ ಮೇಂಟೇನ್ ಮಾಡುವಂತೆ ತಾವು ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ವೈ. ರಾಮಕೃಷ್ಣ. — ನಾವು ಆ ರೀತಿಯಾಗಿ ಮೇಂಟೇನ್ ಮಾಡುತ್ತಿದ್ದೇವೆ ಹಾಲಿನಲ್ಲಿ ೩.೫ ಫ್ಯಾಟ್ ಏನು ಇರಬೇಕೋ ಅದು ಇದೆ. ಉಳಿದ ಅಂಶ ೯೬ ಪರ್ಸೆಂಟ್ ಏನು ಇರಬೇಕೋ ಅದೂ ಇದೆ, ಅದರೂ ಮಾನ್ಯ ಸದಸ್ಯರು ಹಾಲಿನ ರುಚಿ ಬದಲಾವಣೆಯಾಗುತ್ತಿದೆ ಎಂದರೆ ಅದರಿಗೂ ನಯಸ್ಸಾಗುತ್ತಿದೆ, ಅದಕ್ಕೇನಾದರೂ ಬದಲಾವಣೆ ಕಾಣುತ್ತಿರಬಹುದು. ಆ ಮೇಲೆ ೬೦-೪೦, ೪೦-೬೦ನ್ನು ಕಡಿಮೆ ಮಾಡುವುದಕ್ಕಾಗುವುದಿಲ್ಲ. ಇಷ್ಟನ್ನು ನಾವು ಮೇಂಟೇನ್ ಮಾಡಿದಾಗ್ಯೂ ಮಾನ್ಯ ಸದಸ್ಯರು ಹಾಲಿನಲ್ಲಿ ನೀರಿನ ಅಂಶ ಜಾಸ್ತಿಯಾಗಿದೆ ಎಂದರೆ ಅದು ಅವರ ಅಭಿಪ್ರಾಯ ಎಂದು ನಾನು ಹೇಳಬೇಕಾಗುತ್ತದೆ.

### Mixture of Iron filings in the sugar sold by a Fair Price Depot in Srirampur.

ಶ್ರೀ ಎಂ. ಚಂದ್ರಶೇಖರ್. — ಅಧ್ಯಕ್ಷರೇ, ಇವತ್ತಿನ ಪತ್ರಿಕೆಯಲ್ಲಿ ಶ್ರೀರಾಮಪುರದ ನ್ಯಾಯ ಬೆಲೆಯ ಅಂಗಡಿಯಲ್ಲಿ ಸಕ್ಕರೆಯಲ್ಲಿ ಕಬ್ಬಿಣದ ಚೂರು ಸಿಕ್ಕರೂ ಅದನ್ನು ಮಾರಾಟ ಮಾಡುತ್ತಿರುವ ಬಗ್ಗೆ ಪುಕಟಣೆಯಾಗಿದೆ.

ಅಧ್ಯಕ್ಷರು. — ತಾವು ಕಳುಹಿಸಿರುವ ನೋಟೀಸ್‌ನ್ನು ಸರ್ಕಾರಕ್ಕೆ ಕಳುಹಿಸಿದ್ದೇನೆ.

ಶ್ರೀಮಂಗಳೂರು ಅನಂದರಾವ್. — ನಿನ್ನೆಯ ದಿವಸ ಕೇಂದ್ರ ಗ್ರಂಥಾಲಯದ ನೌಕರರ ಬಗ್ಗೆ ವಿದ್ಯಾ ಸಚಿವರು ಹೇಳಿಕೆಯನ್ನು ಕೊಡುತ್ತೇನೆಂದು ಅಪ್ಪಣೆ ಕೊಡಿಸಿದ್ದರು.

ಶ್ರೀ ಅಧ್ಯಕ್ಷರು. — ನಾನು ಅವರಿಗೆ ಹೇಳಿಕಳುಹಿಸುತ್ತೇನೆ.

### Negligence of a duty doctor in the Victoria Hospital, Bangalore.

ಶ್ರೀ ಮಂಗಳೂರು ಅನಂದರಾವ್. — ನಾನು ಇನ್ನೊಂದು ಹೆಸರಾದ ವಿಚಾರದ ಬಗ್ಗೆ ತಮಗೆ ಒಂದು ನೋಟೀಸನ್ನು ಕಳುಹಿಸಿದ್ದೇನೆ. ಅದರಲ್ಲಿ ನಾನು ಹೆಚ್ಚಿನ ವಿವರಗಳನ್ನು ಹೇಳಿಲ್ಲ. ವಾಣಿವಿಲಾಸ ಆಸ್ಪತ್ರೆಯಲ್ಲಿ ಒಬ್ಬ ನೌಕರ ದೊಡ್ಡದ್ದು ಎಂದು, ಅವನು ಒಬ್ಬ ಹರಿಜನ ವ್ಯಕ್ತಿ. ಅಲ್ಲಿ ಅವನು ನಾಲ್ಕನೆಯ ದರ್ಜೆಯ ನೌಕರ. ಇವನು ತನ್ನ ಮಗುವನ್ನು ಕರೆದುಕೊಂಡು ಹೋದಾಗ ಅಲ್ಲಿಯ ಡ್ಯೂಟಿ ಡಾಕ್ಟರೊಬ್ಬರೂ ಕಣ್ಣಿತ್ತಿ ಸಹ ನೋಡದೆ ಇದ್ದುದರಿಂದ, ಬೆಳಿಗ್ಗೆ ಮಗುವನ್ನು ಕರೆದುಕೊಂಡು ಹೋಗಿ ಸಾಯಂಕಾಲ ಮಗುವಿನ ಹೊಪನ್ನು ಮನೆಗೆ ತರಬೇಕಾದ ಪರಿಸ್ಥಿತಿ ಈತನಿಗೆ ಬದಗ ಬಂದಿದೆ ಎಂದು ಬಹಳ ದುಃಖದಿಂದ ಪತ್ರ ಬರೆದಿದ್ದಾನೆ. ಇಂಥ ಕರ್ತವ್ಯ ಪ್ರಜ್ಞೆ ಡಾಕ್ಟರಿಗೆ ನಾವು ಇಲ್ಲಿ ಅಭಿಮಾನದೊಂದಿಗೆ ಸಲ್ಲಿಸಬೇಕಾಗಿದೆ. ಇನ್ನೊಂದು ದುರ್ದೈವದ ಸಂಗತಿ ಏನೆಂದರೆ, ಉತ್ತರ ಹಿಂದೆ